

“Karfafa Jure wa Bambancin Kabilanci da Addini A Nijeriya”

- Daga Ambassador Brownback



Jakadan Kasar Amirka, na musamman, kan harkokin ‘Yancin Gudanar da Harkokin Addini, a Duniya, Ambassador Samuel Brownback, ya roki ‘yan siyasar Nijeriya, dake da muškamai, da wakilan fungiyoyin al’umma, da shugabannin addinai, da su guji ruruta duk wata tashin-tashinar kabilanci da addini, a ƙasa, su mayar da hankali kan gina zaman lafiya.

A wani taron tantaunawar matasan ƙasa, na kwana guda, da Karamin Ofishin Jakadancin Amirka, dake Lagos, ya shirya, tare da hadin gwiwar Kungiyar Rigakafin Aikata Laifuka, ta Matasa, (AYICRIP), Ambassador Brownback, wanda ya sadu da shugabannin fungiyoyin addinai, a lokacin ziyarar kwanan nan, da ya kawo a Nijeriya, a cikin watan Yuni, ya yaba wa ci gabon da aka samu, game da cudanyar addinai da kuma tantaunawarsu, a Nijeriya, amma, ya lura cewa, ƙasar, na iya kara Kokarin kare ‘yancin jama’arta, game da damar gudanar da addini.

“Lokacin da na ziyarci Nijeriya, a watan Yuni, na sadu da al’umma, daga addinai dabam daban, dake dukan fadin ƙasa, kuma na ji ta bakinsu, game da irin yadda fungiyoyin addinai da kuma jama’a, daga dukan addinan, ke hada kai, domin fara dakatar da duk wata tarzoma, tun daga tushenta, wanda kuma shine babban tushe,” in ji Brownback.

“Amma, muna da bukatar da mu kara bayar da himma, fiye da irin yadda muke hakuri da junu; mu na kuma da bukatar gasganta kula da junu. Dukan mutanen dake tsaya wa tabbatar da zaman lafiya, ba suna yi ba ne, domin sun fito daga wata kabela, ko domin suna da addini daya. Sun yi imanin ran kowane mahaluki na da muhimmanci,” in ji shi.

Babban Jami'in Harkokin Jakadancin Kasar Amirka, John Bray, wanda ya bude taron, ya sake jadadda cewa, Kasar Amirka, ta dage kan tallafa wa duk abinda zai inganta zaman lafiya, da girmama jama'ar Nijeriya, domin tabbatar da duk wata tarzomar al'ummar da za ta yi barazana ga hadin kan kasa.

"Kowanenmu, na da rawar da zai taka, wajen kwantar da duk wata kurar da za ta taso, a tsakanin al'umma," in ji Bray.

"Tabbatar da rashin tashin duk wata tarzomar da za ta kara yada fada tsakanin kabilu da addini, tana hannunku ne, haka kuma d'aukar fansa. Dole, mu tabbatar da dakatar da duk wani tashin hankalin da zai haddabi al'amurranmu, a Nijeriya, kazalika haka juriya, a tsakanin dimbin kabilu da addinan da suka taru, da ma hadin kan kasar nan," in ji shi.